

Ба Шурои диссертатсионии 6D.KOA-019-и  
назди Донишгоҳи миллии Тоҷикистон  
(734025, ш. Душанбе, хиёбони Рӯдакӣ, 17)

### ТАҚРИЗ

ба автореферати диссертатсияи Абдуллозода Баҳодур Валӣ дар мавзӯи «Ҳифзи ҳуқуқии ҷиноятӣ об дар Ҷумҳурии Тоҷикистон» барои дарёфти дараҷаи илмӣ номзади илмҳои ҳуқуқшиносӣ аз рӯи ихтисоси 12.00.08 – Ҳуқуқи ҷиноятӣ ва криминология; ҳуқуқи иҷроӣ ҷазои ҷиноятӣ (илмҳои ҳуқуқшиносӣ), пешниҳод шудааст, (Душанбе, 2024. – 32 сах.).

Муқаррарот оид ба ҷинояти ифлос кардани об дар моддаи 226 Кодекси ҷиноятӣ Ҷумҳурии Тоҷикистон пешбинӣ гардида, масоили татбиқи он моҳияти асосии автореферати диссертатсияи Абдуллозода Баҳодур Валиро ташкил медиҳад. Автореферат дар шакли матн дар ҳаҷми 32 саҳифа пешниҳод шудааст. Бояд қайд намуд, ки автореферат аз муқаддима, тавсифи умумии тадқиқот, қисмҳои асосии таҳқиқот (фишурда), хулоса ва тавсияҳое, ки дар он ҷамъбасти мухтасари таҳқиқот дарҷ гардида, инчунин феҳристи интишороти муаллиф доир ба мавзӯи диссертатсия иборат мебошад.

**Мубрамии мавзӯи таҳқиқоти диссертатсионӣ.** Мавзӯи диссертатсияи Абдуллозода Баҳодур Валӣ ба яке аз масъалаҳои мубрами аҳаммияти назариявӣ ва амалидоштаи қисми махсуси ҳуқуқи ҷиноятӣ бахшида шуда, ба такмили минбаъдаи қонунгузори ҷиноятӣ Ҷумҳурии Тоҷикистон нигаронида шудааст.

Бояд қайд кард, ки мавзӯи таҳқиқоти диссертатсионии мазкур дар шароити имрӯзаи Ҷумҳурии Тоҷикистон мубрам ва зарурӣ буда, тавачҷуҳи бештари мутахассисони соҳаи ҳуқуқи ҷиноятиро талаб мекунад. Сарфи назар аз он ки мавзӯи таҳқиқшаванда борҳо зеро таҳқиқоти диссертатсионӣ қарор гирифтааст, аммо инкишофи муносибатҳои ҷамъиятӣ сабабгори ба миён омадани мушкилоту

ихтилофоти зиёд дар танзими ҷинояти мазкур гаштааст. Ҳамчунин, зикр намудан бамаврид аст, баъди соҳибистиқлол гардидани Ҷумҳурии Тоҷикистон рисолаи мазкур аввалин таҳқиқоти илмӣ бо забони давлатӣ дар соҳаи илми ҳуқуқи ҷиноятии ватанӣ ба ҳисоб меравад.

Ҳамин тавр, дар автореферати диссертатсия мубрамияти мавзуи таҳқиқот асоснок карда шуда, дараҷаи омӯзиши мавзуи таҳқиқот, объект ва предмети мавзуи таҳқиқот, мақсад ва вазифаҳои он, асосҳои методологӣ, асосҳои назариявии таҳқиқот, навгонии илмӣ ва нуқтаҳои илмии ба ҳимоя пешниҳодшаванда, аҳаммияти назариявӣ ва амалии диссертатсия муайян карда шуда, оид ба саҳми шахсии доктараб, тасвиби натиҷаҳои таҳқиқот, сохтор ва ҳаҷми диссертатсия ба таври зарурӣ муқаррарот пешбинӣ гардидааст.

Хулоса ва тавсияҳои дар таҳқиқот пешбинишуда боэътимод ва аз ҷиҳати илмӣ асоснок буда, бо усулҳои умумии илмӣ ва махсуси илмии дар таҳқиқот истифодашаванда таъмин карда шудаанд. Бисёре аз муқарраротҳо, хулосаҳо ва тавсияҳои, ки дар таҳқиқот баён шудаанд, навгонии илмӣ мебошанд.

Аз таҳлили амиқ ва баррасии ҳамаҷонибаи масъалаҳои дар автореферат зикргардида ба хулосае омадан мумкин аст, ки сохтори таҳқиқот пай дар пай ва бо риояи мантиқи илмӣ таҳия гардидааст. Автореферати диссертатсия ҳамаи талаботҳои ҷойдоштаро дар худ инъикос намуда, натиҷаҳои пурра ва босамари таҳқиқотро ифода намудааст.

Аз мазмуну муҳтавои автореферати мазкур бармеояд, ки муаллиф то ҳадди зарурӣ масъалаҳои дар наздаш гузошташударо ҳал намудааст, вале новобаста ба ин, баъзе масъалаҳои дар ин самт ҳамоно боқӣ мондаанд, ки таҳлилу баррасии алоҳидаро талаб менамоянд:

1. Муҳаққиқ дар қисмати навгонии таҳқиқоти диссертатсионӣ масъалаи объекти ҷинояти м. 226 КҶ ҚТ-ро дар навгонии 3 ва 5 нишон додааст, ки аз рӯйи мазмун як масъаларо дар бар мегирад. Аз ин рӯ, хубтар мебуд, ки

муаллиф ин масъалаҳоро дар навгони 3 таҳқиқоти диссертатсионӣ мавриди матраҳ қарор меод.


Мулоҳизаҳои мазкур ҳангоми баҳодиҳии мусбати автореферати таҳқиқоти диссертатсионӣ нақши муайянкунандаро намебозанд ва танҳо барои масъалаҳои баррасишаванда хеле муҳим буда, мураккаб ва баҳсноканд.

Дар маҷмӯъ, аз таҳлилу баррасии автореферати мазкур ба хулосае омадан мумкин аст, ки Абдуллозода Баҳодур Валӣ ҳангоми навиштани рисолаи илмӣ дар мавзӯи «Ҳифзи ҳуқуқи ҷиноятии об дар Ҷумҳурии Тоҷикистон» муваффақ шудааст.

Таҳқиқоти диссертатсионии Абдуллозода Баҳодур Валӣ дар мавзӯи «Ҳифзи ҳуқуқи ҷиноятии об дар Ҷумҳурии Тоҷикистон» ба бандҳои 31, 33, 34, 35-и Тартиби додани дараҷаҳои илмӣ, ки бо Қарори Ҳукумати Ҷумҳурии Тоҷикистон аз 30 июни соли 2021, таҳти №267 (бо тағйиру иловаҳо аз 26 июли соли 2023, №295) тасдиқ шудааст, ҷавобгӯ буда, муаллифи он сазовори дараҷаи илмии номзади илмҳои ҳуқуқшиносӣ аз рӯи ихтисоси 12.00.08 – Ҳуқуқи ҷиноятӣ ва криминология; ҳуқуқи иҷроӣ ҷазои ҷиноятӣ мебошад.

Тақриздиханда:


Номзади илмҳои ҳуқуқшиносӣ,  
раиси суди ноҳияи Ёвони  
вилояти Хатлон



Абдуллозода Ч.А.

Имзои Абдуллозода Ч.А.ро тасдиқ менамоем:

Сардори Раёсати кадрҳо ва корҳои  
махсуси Суди Олимсати кадрҳо  
ва корҳои махсус  
Ҷумҳурии Тоҷикистон



Нусратуллозода О.Н.

Суроға: Ҷумҳурии Тоҷикистон, 735310, в.Хатлон, н.Ёвон, к.Мехвар 6.

Тел. (83141) 2-30-00; E-mail: [info@yovon.sud.tj](mailto:info@yovon.sud.tj), [Abdullozoda1985@gmail.com](mailto:Abdullozoda1985@gmail.com)

« 5 » 11 2024 с.